

مسجد نبوی

جناب شاہ بلیغ المدین صاحب

حضرت عمر بن عبدالعزیزؓ اس زمانے میں مدینے کے گورنر تھے۔ درمیں الاذل ۱۰۰ھ مطابق ۷۱۹ء کے مبارک مہینے میں بنی امیہ کے چھٹے حکمران ولید کا ایک خاص ایچی مدنیہ آیا۔ عامے کے کچھ بیچ بند سے تھے، کچھ کھلے۔ ظاہری حالت دیکھ کر خیال ہوتا تھا، نہ جانے کیا پریشانی کی خبر لایا ہے۔ لوگوں میں چہ میگوئیاں ہونے لگیں۔ حضرت عمر بن عبدالعزیز نے فوراً بلایا، پوچھا کیا خبر لائے ہو؟ کیا حال ہے؟ اس نے عرض کیا سب ٹھیک ہے۔ ایک خط آپ کے نام لایا ہوں۔ خط اس نے حوالے کر دیا تو خط پڑھ کر حضرت عمر بن عبدالعزیز نے لوگوں کو جمع کیا۔ ان سے خط کے مضمون پر بات چیت کرتے رہے۔ پھر ان لوگوں کو بلا بھیجا جن کے گھر مسجد نبوی کے آس پاس تھے۔ ان سے گفتگو ہوئی تو اپنے کچھ عزیز بہ رشتہ داروں کو بلوایا اور ان سے بات چیت کرتے رہے۔ خط میں لکھا تھا۔ مسجد نبوی کو پھر سے بنایا جائے۔

نقش ثانی | مسجد نبوی کی توسیع کا خیال سب سے پہلے حضرت عمرؓ کے ذہن میں آیا۔ ۶۳۸ء عیسوی میں بات یہ تھی کہ مدینے کی آبادی بہت بڑھ گئی تھی۔ اللہ نے اپنے کرم سے مسلمانوں کی تعداد کہیں سے کہیں پہنچا دی تھی۔ اب یہ مسجد نمازیوں کے لیے کافی نہ تھی اس لیے اس میں گنجائش بڑھانا ضروری تھا۔

مسجد نبوی کی توسیع کا مرحلہ بڑا نازک تھا۔ چاہے ضرورتوں کا کچھ بھی حال ہو،

حضور اکرم کی بنائی ہوئی مسجد میں ذرا بھی تبدیلی کرتے ہوئے احساس عقیدت کو ٹھیس پہنچتی تھی۔ ویسے حضور نے خود اپنی زندگی میں فتح خیبر کے بعد مسجد نبوی کو بڑھا یا متھا۔ حضرت عمرؓ نے صاف الفاظ میں کہا تھا کہ اگر میں رسول اللہ صلی اللہ علیہ وسلم کو یہ فرماتے نہ سنتا کہ اس مسجد کی توسیع کرتا ہے تو ہرگز اس کی توسیع کا خیال بھی نہ کرتا۔

ایوانِ حکومت | مسجد نبوی کی اس زمانے میں دو بڑی حیثیتیں تھیں۔ ایک مسجد کی، دوسری ایوانِ حکومت کی!! حضرت ابو بکرؓ اور حضرت عمرؓ یہیں بیٹھ کر رائے مشورہ کرتے، سفیروں سے ملاقاتیں فرماتے۔ یہیں جنگ کے نقشے بنائے جاتے۔ یہیں سے سپہ سالاروں کو احکامات جاری ہوتے۔ نظم و نسق کا سارا کام یہیں ہوتا۔ اس زمانے میں مسجد اپنی اصلی حالت میں تھی۔ وہی کچی اینٹوں کی دیواریں اور وہی کھجور کی ٹہنیوں کی چھت!!

اللہ اللہ وہ بھی کیا منظر تھا کہ اس کھجور کے پتوں کے نیچے اپنی عبا کو نکیہ بنائے فاروق اعظمؓ سو رہے تھے تو سامنے سے ذرق برق لباس پہنے، زرد و جوہر کا تاج سر پہ جھائے، سلطنتِ عجم کا امیر الامراء ہرمزان چلا آیا۔ ساتھ طبیل و علم، لاؤ لشکر، نقیب، نقارچی ایک سے ایک بڑھ کر ٹھاٹھ دکھاتے آئے۔ خدمت گاروں کے جھلمل جھلمل کرتے چلے اور ان کے ہاتھوں میں سونے چاندی کے مورچھل اور سنہری روپہلی عصا عجیب بہار دکھا رہے تھے۔ مسجد نبوی پہنچ کر ہرمزان نے پوچھا: تمہارے بادشاہ کا محل کہاں ہے؟ حضرت انسؓ بن مالک اور حضرت احنفؓ بن قیس سے جو میدان جنگ سے اُسے پکڑ لائے تھے، بولا۔ مجھے یہاں کہاں لے آئے؟ اپنے بادشاہ کے پاس لے چلو۔

مغیرہ بن شعبہؓ جو پاس کھڑے تھے، بولے۔ تم ایوانِ حکومت میں امیر المومنین کے سامنے ہی تو ہو! ان پیوند زدہ کرتا پہننے ہوئے بزدگ کو دیکھتے ہو جو اپنے ہاتھ کا نکیہ بنائے اپنی عبا پر سر رکھے سو رہے ہیں، یہی مسلمانوں کے امیر المومنین ہیں، تمہاری عظیم الشان سلطنت کے فاتح! اور یہ کچی دیواروں کا ساٹھان ہمارے نبی کی بنائی ہوئی مسجد ہے، جو ہمارا ایوانِ حکومت بھی ہے؟ یہ وہ زمانہ ہے جب نوشیروان کا بنایا ہوا سفید محل حضرت سعدؓ بن ابی وقاص کی رہائش گاہ بن گیا تھا۔ کچھ آگے پیچھے یہی زمانہ ہے کہ اسکندریہ

کے عالیشان سنگ مرمر کے محل حضرت عمرو بن عاص کے قبضے میں آ گئے۔ ہر جگہ سے بے اندازہ مالِ عقیمت مسلمانوں کے قبضے میں آیا تھا لیکن مسلمانوں کا ایوانِ حکومت اب بھی وہی تھا جو حضور اکرمؐ کے زمانے میں تھا اور مسلمانوں کا امیر اب بھی اسی حال میں رہتا تھا جیسا کچھ وہ ہجرت کے ابتدائی دنوں میں رہتا تھا۔

مسلمانوں نے شہر کو ذہ بسایا۔ یہ حضرت سعد بن ابی وقاصؓ کا صدر مقام قرار پایا، تو یہاں مسجد اور دفاتر بنائے گئے۔ سر زمین نیل پر مسلمانوں نے اپنا شہر فسطاط بسایا اور یہ مصر میں اسلامی دار الحکومت قرار پایا تو یہاں عمرو بن عاص نے عالیشان عمارتیں تعمیر کرائیں۔ ایک بڑا بھاری محل امیر المؤمنین کے لیے بھی بنوایا گیا۔ حضرت عمرؓ نے سنا تو فوراً لکھ بھیجا — تم نے بیکاروں میرے لیے مکان بنوایا، یہ کس کام کا ہے؟ فوراً اسے فوجیوں کے رہنے کے لیے دے دو! ساری سلطنتِ عجم اور آدھی سے زیادہ سلطنتِ روم فتح کر کے بھی فاروق اعظمؓ مسجد نبویؐ کے فرش پر بیٹھ کر کام کرتے رہے اور ان کے رہنے کا مکان گھاس پھوس ہی کا رہا۔

دورِ فاروقی | اب مسجد کی جو توسیع کی گئی تو وہی پتھر کی بنیادیں تھیں، وہی کچی مٹی کی دیواریں، وہی کھجور کے تنوں کے ستون اور وہی کھجور کی ٹہنیوں کی چھت۔ آپ نے حضرت عباسؓ کا پورا مکان اور حضرت جعفر طیارؓ کا آدھا مکان مسجد میں لے لیا اور مغرب کی طرف دو عدد ستون اور بڑھا دیے۔ کوئی بیس ہاتھ کی بیجگہ نکل آئی اور قبلے کی طرف ایک کمان نکلوائی، جس کی چوڑائی کوئی دس ہاتھ تھی۔ اب مسجد کا طول ایک سو چالیس ہاتھ اور عرض ایک سو بیس ہاتھ ہو گیا۔ مسجد کے دروازے چھ کھدے گئے۔

اُس زمانے میں ایران فتح ہو گیا تھا۔ حضرت عمرؓ نے یہاں سے نطفہ (تیل) منگوا کر مسجد نبویؐ میں چراغ روشن کیے۔ مسجد نبویؐ میں چراغاں دیکھ کر سیدنا حضرت علیؓ نے بے اختیار دعا کی کہ — یا رب! ابو حفص (حضرت عمر فاروقؓ) کی قبر کو بھی اسی طرح روشن کر دے۔

مسجد کے مشرقی کنارے پر ایک چبوترہ بنایا گیا اسے لُطَیْیَا نام دیا گیا۔ یہاں مسلمان

بیٹھے کہ زندگی کے مختلف معاملات کے بارے میں بات چیت کرتے تھے۔ پہلے یہ ہوا تھا کہ امیر المومنین مسجد کے جس کونے میں بیٹھے حکومت کا کام کا ج کرتے ہوتے، وہیں لوگ بیٹھے اپنے مطلب کی باتیں کیا کرتے جس کی وجہ سے توجہ بٹ جا یا کرتی تھی۔

عہد عثمانیؓ | مسجد نبویؐ میں توسیع کو کوئی بارہ برس گزر چکے تھے۔ حضرت عثمان کی خدمت کا پانچواں سال تھا کہ انہیں مسجد نبویؐ کی توسیع کا خیال آیا۔

حضرت عمرؓ نے جو مسجد نبویؐ کی توسیع کی تھی تو حضور اکرمؐ کی رکھی ہوئی بنیادوں کو چوں کہ باقی رکھا تھا۔ بس مشرق کی سمت کچھ حصہ بڑھا یا گیا تھا۔ اضافہ کیے ہوئے حصے میں جو سامان لگایا گیا تھا وہ بالکل ویسا ہی تھا جیسا رسالت پناہ نے استعمال فرمایا تھا۔ حضرت عثمانؓ نے پوری مسجد کو پھر سے بنوایا۔ اس وقت دلوں کا عجیب حال تھا

وہ دن نظروں میں پھر رہے تھے جب آقائے دو جہان نے حرم امن، مدینہ منورہ میں مسلمانوں کی پہلی عبادت گاہ تعمیر فرمائی تھی۔ وہ مسجد جس میں پڑھی ہوئی ایک نماز دوسری مسجدوں کی ہزار نمازوں کے برابر ہے۔ جو گھر سے یہاں نماز پڑھنے کی نیت۔ یہی وضو کر کے چلے اور یہاں آکر نماز پڑھ لے وہ ایک حج کے ثواب کا مستحق سمجھا جاتا ہے۔ یہیں وہ منبر نبویؐ ہے جس کے بارے میں ایک ارشاد ہے کہ۔ میرا منبر حوض کوثر پر ہے اور دوسرا ارشاد ہے کہ۔ میرا منبر جنت کی کیا ریوں میں سے ایک کیا ری پر ہے۔

گوشتہ جنت | یہ جگہ جہاں مسجد نبویؐ بنائی گئی، دو تئیم انصاری لڑکوں سہیل اور سہیل کی تھی جن کا تعلق بنی نجار سے تھا اور جو حضرت اسعد بن زرارہ کی نگرانی میں بڑے برہے تھے۔ ابن حزم نے لکھا ہے کہ معاذ بن عمرو ان کے سر پرست تھے۔ یہی وہ مبارک جگہ تھی جہاں مدینہ پہنچنے پر حضور اکرمؐ کی سواری کی اونٹنی بیٹھی تھی۔ ارشاد تھا کہ میں وہیں اتروں گا جہاں یہ اونٹنی بیٹھی گی، کیونکہ اسے قدرت کی طرف سے میرے اترنے کی جگہ بتادی گئی ہے۔ یہاں کھجوریں سکھائی جاتی تھیں۔ ایک طرف مشرکوں کی قبریں، اور کچھ کھجوروں کے درخت تھے۔ امام زہری کا بیان ہے، حضرت ختمی مرتبت نے جب یہ طے فرمادیا کہ یہ جگہ مسجد نبویؐ کے لیے خریدی جائے گی تو اس کا معاوضہ دس دینار

سیدنا حضرت ابو بکرؓ نے غنیم لڑکوں کو ادا کر دیا۔ کھجور کے درخت کٹوا کر قبلہ کی طرف باڑھ لگا دی گئی۔ مندرکوں کی قبروں کو کھدوا دیا گیا۔ یہ وہ مبارک جگہ تھی جہاں سرور کائنات کی ہجرت سے پہلے بھی نماز ہوتی تھی۔ حضرت ابوامامہؓ اور اسعد بن زرارہؓ یہاں جماعت کے ساتھ نماز پڑھا کرتے تھے۔ صرف ایک لائبریری اور اس غرض کے لیے بنی ہوئی تھی۔ اب یہی جگہ جنت کی ایک کیاری بننے والی تھی۔

زمین خرید لیتے کے بعد اب مسجد کی تعمیر کا سوال پیدا ہوا۔ حالات کے لحاظ سے یہ بڑا سوال تھا لیکن آقاؐ نے دو جہاں خود دنیا دکھو دئے، پنچر اور مٹی ڈھونے میں لگ گئے۔ شاید یہی منظر دنیا نے اُس وقت بھی دیکھا ہوگا، جب حضرت ابراہیمؑ نے حضرت اسماعیلؑ کو ساتھ لے کر خدا کا پہلا گھر بنایا۔

مسجدِ قبا | مدینہ پہنچنے سے پہلے حضور اکرمؐ کچھ دنوں کے لیے مدینے سے بالکل قریب ہی ایک چھوٹی سی بستی قبا میں تشریف فرما رہے تھے۔ چار دن یا چودہ دن، اس بارے میں اختلاف ہے۔ اس دوران میں باقاعدہ اور باجماعت نماز ادا کرنے کے لیے آپ نے یہاں بھی اپنے دست مبارک سے ایک مسجد کی بنا ڈالی۔ جو مسجدِ قبا کے نام سے مشہور ہوئی۔ جس کے بارے میں ارشادِ باری ہے کہ — لَمَسْجِدِ اَسْمَاءَ عَلٰی النَّبَوٰی مِنْ اَوَّلِ یَوْمِ اَحَقُّ اَنْ تَقْرَمَ فِیْهِ — فِیْهِ رِجَالٌ یَّعْبُدُوْنَ اَنْ یَّتَطَهَّرُوْا وَاِنَّهُ یُحِبُّ الْمُطَهَّرِیْنَ — وہ مسجد جس کی بنا پہلے ہی دن سے پر بیز کاری پر رکھی گئی، وہ مسجد اس کی پوری مستحق ہے کہ آپ اُس میں کھڑے ہوں، یہ ظاہری اور باطنی پاکی کو پسند کرنے والے اشخاص کی مسجد ہے اور اللہ ہر وہ کو پسند کرتا ہے۔ مسجدِ قبا کے بارے میں یہ وحی نازل ہوئی تو اللہ کے رسول نے بنی عمرو سے پوچھا کہ — یہ کون سی پاکی اور طہارت ہے؟ روض الائف میں امام سہیل نے لکھا ہے کہ بنی عمر استنجا کرنے کے بعد پانی سے بھی طہارت کرتے تھے۔

حضور اکرم صلی اللہ علیہ وسلم نے مسجدِ قبا کی طرف حد بندی فرمائی تھی اس کی تعمیر نہیں فرمائی۔ اس مسجد کا سنگِ بنیاد رکھنے کی تیجویہ حضرت عمار بن یاسر نے پیش کی تھی۔

ہجرت سے پہلے کا زمانہ وہ تھا کہ مسلمان چھپ چھپ کر عبادت کرتے تھے۔ خدا کا نام لینے پر کیا کیا پابندیاں نہ تھیں۔ کلمہ تک بھی تو کوئی پکار کر نہ پڑھ سکتا تھا۔ حضرت ابوذر غفاریؓ اور حضرت عبداللہ بن مسعودؓ پر کفار نے کیا کیا ظلم نہ ڈھائے تھے۔ کتنی ہی بار ان عاشقانِ پاک طینت کی زندگی بس سانس سے بندھی رہ گئی تھی۔ کوئی نہ کہہ سکتا تھا کہ اس قدر مار کھانے کے بعد یہ اللہ کے نیک بندے زندہ بھی رہ سکیں گے یا نہیں۔ یہ ظلم و بربریت کا مظاہرہ صرف اس لیے تھا کہ انہوں نے خانہ کعبہ میں اونچی آواز سے خدا کا نام یا تھا اور آج قدرت نے مدینۃ النبیؐ میں وہ دن لائے تھے کہ مسلمان کھلے عام ایک عبادت گاہ تعمیر کر رہے تھے۔

سنگ بنیاد | مسجد نبویؐ کا پایہ پتھر اور چوٹے کا تھا۔ یہ تین بانڈ گہرا رکھا گیا۔ دیواروں میں کچی اینٹ لگائی گئی تھی۔ لمبائی ستر ہاتھ اور چوڑائی ساٹھ ہاتھ تھی۔ قبلہ بیت المقدس کی طرف بنایا گیا تھا۔ ہجرت کے سترھویں مہینے قبلہ بدلنے کا حکم آیا تو آپ کوئی دو مہینے تک اسطوانہ عاکشہ رضی کے سامنے کھڑے رہ کر نماز پڑھتے رہے پھر آپ اس طرف آگئے جہاں اب آپ کا مصلىٰ بنایا جاتا ہے یہ جگہ میزابِ رحمت کی سمت میں ہے۔ پرانے قبلہ کی طرف ایک چبوترہ تھا۔ یہاں اہل دل اور اہل علم پڑھتے لکھتے میں لگے رہتے تھے۔ صفحہ کی یہ درس گاہ تاریخ اسلام کی پہلی اقامتی ریونیورسٹی تھی۔ اس کے شیخ الجامعہ حضرت عبادہ بن مسعود تھے۔ عبداللہ بن سعید رضی اللہ تعالیٰ عنہ یہاں لکھنا سکھاتے اور معلم کتاب و حکمت صلی اللہ علیہ وسلم خود بھی درس دیا کرتے تھے۔

مسجد کی تعمیر کے ساتھ ہی اہمات المؤمنین کے لیے حجرے بھی بنائے گئے۔ پہلے دو تھے، بعد میں بڑھتے گئے۔ یہ حجرے آٹھ فٹ سے لمبے چوڑے نہ تھے۔ ان کی چھت بھی اتنی ہی اونچی تھی جو کعبہ کے پتوں سے پاٹی گئی تھی۔

شمارہ ۶۲۸ عیسوی میں جنگِ خیبر سے کامیاب لوٹے تو حضورؐ نے محسوس فرمایا کہ مسجد نبویؐ نمازیوں کے لیے تنگ ہو رہی ہے، اسے بڑا کرنے کی ضرورت ہے۔ اب کی مرتبہ چونکہ شکل میں بنایا گیا۔ لمبائی سو ہاتھ تھی یعنی ڈیڑھ سو فٹ اور چوڑائی بھی سو ہاتھ تھی یعنی ڈیڑھ سو فٹ۔ مسجد کی چوڑائی کے لیے کچھ زمین کی ضرورت تھی۔ مسجد نبویؐ سے لگی ہوئی جگہ ایسا نصیب صحابی کی تھی۔

رسالت پناہ لے کہلوایا کہ۔ زمین کے اس ٹکڑے کو حینت کی ایک عمارت کے بدلے دے سکتے ہو۔ حضرت عثمان نے سنا تو دوڑے دوڑے ان انصار صحابی کی خدمت میں پہنچے۔ وفاء الوفا میں ہے، دس ہزار درہم میں ان سے زمین کا سودا کیا اور خوشی خوشی خدمت نبوی میں حاضر ہوئے۔ عرض کیا۔ یا رسول اللہ! مسجد میں اصفیٰ کے لیے آپ کو زمین کی ضرورت ہے؟ ارشاد ہوا کہ ہاں اشد ضرورت ہے۔ عرض کیا۔ جس قیمت پر ان انصار صحابی سے آپ یہ سودا فرما رہے تھے۔ اس پر میں تیار ہوں! اللہ اللہ کیا مزاج شناسی، کیا عقیدت مندی اور اپنے رسول کی بات پر کیا عشق تھا! یہ ایک ہی موقع نہ تھا کہ حضرت عثمان کو حینت کی بشارت ملی۔ مدینہ میں رومہ کا کنواں خرید کر مسلمانوں کے لیے وقف کرنے پر بھی انہیں حینت کی خوشخبری ملتی اور لشکرِ عسہ کا سامان کرنے پر اسی مسجد نبوی کے منبر سے حضور اکرمؐ نے ارشاد فرمایا تھا کہ۔ اب عثمان کے جرم و گناہ ان کو تکلیف نہ دیں گے۔ یہ نصیب، اللہ اکبر!

حضرت عثمان نے مسجد نبوی کی توسیع کا کام پہلی ربیع الاول ۲۹ھ (۳۹۵ عیسوی) سے شروع کیا۔ پہلی محرم سن ۶ھ کو یہ کام تکمیل کو پہنچا۔ اس زمانے میں آپ خود بھی سنت نبویؐ کی پیروی میں مسجد نبوی بنانے کا کام کرتے رہے۔ مسجد سے کبھی باہر نہ نکلتے تھے۔ دن کو روزہ رکھتے اور رات کو بارگاہِ الہی میں سجدہ زیر بہتے تھے۔

حضرت جعفر طیارؓ کا آدھا مکان حضرت عمرؓ کے زمانے میں مسجد میں شامل کر دیا گیا تھا باقی اب شامل کر دیا گیا۔ ترشے ہوئے پتھر کی دیواریں اور ستون بنائے گئے۔ چھت میں ٹکڑی لگاٹی گئی۔ دروازے وہی چھ رہے اور مسجد نبوی اب ایک سوسائٹہ محنت لابی اور ایک سو پچاس محنت چوڑی ہو گئی۔

اسلامی تعمیرات سے مراد یوں تو وہ ساری عمارتیں ہیں جو مسلمانوں نے بنائیں۔ ان کے علاوہ شہر، باغات، نہریں، سڑکیں وغیرہ بھی اس میں شامل ہیں۔ لیکن فنی اور تاریخی اہمیت کے ساتھ عام طور پر مسجدوں ہی کا ذکر پہلے کیا جاتا ہے۔ مسلمانوں کی تاریخ میں پہلی سالِ حجی وہ یادگار زمانہ ہے جب اسلامی تعمیرات کا سنگ بنیاد رکھا گیا۔ مسجد نبوی کی تعمیر سے مسلمانوں کی فنی تاریخ شروع ہوتی ہے کیونکہ مسجد نبوی تو صرف اینٹ اور پتھر جا کر حد بندی کی گئی تھی۔

(باقی)